

**अकुशल श्रमिक** पुं. (तत्.) अर्थ.समाज. 1. वह श्रमिक/मजदूर जिसने अपने काम का प्रशिक्षण न लिया हो, अप्रशिक्षित मजदूर 2. विशेष हुनर (दक्षता) न रखने वाला साधारण मजदूर।  
unskilled labour

**अकूट** वि. (तत्.) 1. अकृत्रिम, जो बनावटी न हो, असली, सच्चा 2. छल-कपट से रहित 3. खरा, जो नकली या जाली न हो 4. वास्तविक, प्रामाणिक, 5. जो अच्छे कुल का/नस्ल का हो। 6. दिव्य, अलौकिक 7. सरल, सीधा-सादा।

**अकूत** वि. (तत्.) 1. जिसका आकलन न किया जा सके, जिसे आँका न जा सके, जिसका अनुमान न किया जा सके 2. असीमित, असीम, अपरिमित, अपार, अत्यधिक, प्रचुर।

**अकूपार** पुं. (तत्.) 1. सागर, समुद्र 2. सूर्य 3. पाषाण, पत्थर, चट्टान 4. कच्छप, कछुआ (वह कच्छप जिस पर पृथ्वी टिकी हुई कही जाती है) 5. पर्वत, पहाड़ वि. अपार, अपरिमित, असीम।

**अकूर्च** पुं. (तत्.) महात्मा बुद्ध वि. 1. दाढ़ीरहित 2. छलरहित, निश्छल 3. गंजा, खल्वाटा।

**अकूल** वि. (तत्.) 1. जिसका किनारा न हो 2. जिसके ओर-छोर का पता न चले।

**अकूहन** वि. (देश.) असंख्य, अगणित, अगण्य, बहुत अधिक।

**अकृच्छ्र** पुं. (तत्.) 1. अक्लिष्टता, कठिनाई/क्लेश/कष्ट का अभाव, सुगमता, सरलता, आसानी वि. सरल, सुगम, आसान, क्लेशरहित, बिना कष्ट का।

**अकृत** वि. (तत्.) 1. बिना किया हुआ, जो किया न गया हो 2. अन्यथा किया हुआ, बिगाड़ा हुआ 3. जिसने कोई काम न किया हो 4. प्राकृतिक, अपरिसज्जित पु. (तत्.) अधूरा कार्य, अपूर्ण कार्य।

**अकृत और शून्य** वि. (तत्.) विधि. 1. अमान्य, प्रभाव रहित, व्यर्थ, निष्प्रभावी, अवैध, कानूनी दृष्टि से आमान्य, रद्द, निरस्त। null and void

**अकृतकार्य** वि. (तत्.) 1. जो अपना कार्य पूर्ण न कर पाया हो, जो कृतकार्य न हो 2. जो कार्य में सफल न हो पाया हो, विफल, असफल।

**अकृतकाल** वि. (तत्.) जिसकी अवधि (समय-सीमा) निर्धारित न हो, निरवधि, गैरमियादी टि. प्रायः किसी कार्य को समाप्त करने के लिए, प्रवास से लौटने के लिए अथवा ऋण आदि की वापसी के लिए एक समय-सीमा तय होती है, यदि ऐसी कालावधि नियत नहीं की गई है तो उसे 'अकृतकाल' कहा जाता है।

**अकृतज्ञ** वि. (तत्.) 1. जो कृतज्ञ न हो, कृतघ्न, किए गए उपकार को न माननेवाला विनो. कृतज्ञ।

**अकृतज्ञता** स्त्री. (तत्.) उपकार न मानने का भाव, कृतज्ञता का अभाव विनो. कृतज्ञता।

**अकृतता** स्त्री. (तत्.) 1. विधि. रद्द होने की स्थिति, अमान्यता 2. अपूर्णता 3. अकर्मण्यता 4. असमर्थता 5. ठीक न किए जाने की दशा 6. न किए जाने की स्थिति।

**अकृता** स्त्री. (तत्.) वह बेटी जिसे पिता कानूनी तौर पर बेटी न माने।

**अकृतात्मा** वि. (तत्.) 1. अपरिपक्व बुद्धिवाला, अज्ञ 2. असंयत।

**अकृताभ्यागम** पुं. (तत्.) बिना कर्म किए कर्मफल की प्राप्ति।

**अकृतार्थ** वि. (तत्.) 1. जिसके कार्य का प्रयोजन पूरा न हुआ हो, जिसका कार्य पूरा न हुआ हो 2. जिसका कुछ फल न मिला हो, फल से हीन असफल, अपूर्णकार।

**अकृतार्थता** स्त्री. (तत्.) असफलता, विफलता विनो. कृतार्थता।

**अकृती** वि. (तत्.) 1. अकृतार्थ, असंतुष्ट। 2. जो कृती न हो, अकृतकृत्य, अधन्य 3. अभागा 4. महान् कार्य करने में असमर्थ 5. अयोग्य, निकम्मा 6. अकुशल, अनाड़ी 7. असफल।